

हक्रोरन्यतरस्याम् । (५३/५४२)

अणि कर्ता स णौ इति वर्तते । हरतेः करोतेश्च अप्यन्तयोर्थः कर्ता स प्यन्तयोरन्यतरस्यां कर्मसञ्ज्ञो भवति । हरति भारं माणवकः, हारयति भारं माणवकं, माणवकेन इति वा । करोति कटं देवदत्तः, कारयति कटं देवदत्तं, देवदत्तेन इति वा ।

[६६] अभिवादिदृशोरात्मनेपद उपसङ्ख्यानम् । (म. भा. १. ३३८)

अभिवदति गुहं देवदत्तः, अभिवादयते गुहं देवदत्तं, देवदत्तेन इति वा । पश्यन्ति भृत्या ^२राजानम्, दर्शयते भृत्यान् राजानम्, ^३भृत्यैः इति वा । ^४आत्मनेपदे इति किम्? दर्शयति चंद्रं मंत्रमपरः । प्राप्तविकल्पत्वाद् द्वितीयैव । अभिवादयति गुहं माणवकेन पिता । अप्राप्तविकल्पत्वात् तृतीयैव ॥

स्वतन्त्रः कर्ता । (५४/५५९)

स्वतन्त्रः इति ^५प्रधानभूत उच्यते । ^६अगुणीभूतो, यः क्रियासिद्धौ स्वातन्त्र्येण ^७विवक्ष्यते, तत् कारकं कर्तृसञ्ज्ञं भवति । ^८देवदत्तः पचति । ^९स्थाली पचति । कर्तृप्रदेशाः— 'कर्तृकरणयोस्तृतीया' (२.३.१८/५६१) इत्येवमादयः ॥

तत्प्रयोजको हेतुश्च । (५५/२५७५)

तत् इति अनन्तरः कर्ता ^{१०}परामृश्यते । तस्य प्रयोजकस्तत्प्रयोजकः । निपातनात् समासः । स्वतन्त्रस्य प्रयोजको योऽर्थः, तत्कारकं हेतुसञ्ज्ञं भवति । चकारात् कर्तृसञ्ज्ञं च । ^{११}सञ्ज्ञासमावेशार्थश्चकारः । ^{१२}कुर्वाणं प्रयुङ्क्ते, कारयति । हारयति । ^{१३}हेतुत्वाद् णिचो निमित्तं ^{१४}कर्तृत्वाच्च कर्तृप्रत्ययेनोच्यते । हेतुप्रदेशाः— 'हेतुमति च' (३.१.२६/२५७६) इत्येवमादयः ॥

प्राग्गीश्वरान्निपाताः । (५६/१९)

'अधिरोश्वरे' (१.४.९७/६४४) इति वक्ष्यति । ^{१५}प्रागेतस्मादवधेयानित ऊर्ध्वमनुक्रमिष्यामः, निपात-सञ्ज्ञास्ते ^{१६}वेदितव्याः । वक्ष्यति— '^{१७}चादयोऽसत्त्वे' (१.४.५७/२०), च, वा, ह, अह^{१८} । प्राग्वचनं सञ्ज्ञासमा-वेशार्थम् । गत्युपसर्गकर्मप्रवचनीयसञ्ज्ञाभिः सह निपात^{१९}सञ्ज्ञा समाविशति । रेफोच्चारणम् 'ईश्वरे तोमुन्कुनुनौ' (३.४.१३/३४४०) इत्ययमवधिर्मा विज्ञायि इति ।

रीश्वराद्गीश्वरान् मा भूत् कृन्मेजन्तः परोऽपि ^{२०}सः ।

समासेष्वव्ययीभावो लौकिकं चातिवर्तते ॥ (म. भा. १. ३४०)

1. आत्मनेपदं क. 2. राजा फ. 3. भृत्यैः नास्ति ड. 4. आत्मनेपदे—तृतीयैव नास्ति क. फ. ह. 5. प्रधान इति क. ह. 6. अगुणभूतः अ. ह. 7. विवक्षितार्थः अ. ह. 8. यज्ञदत्तः अ. फ. 9. उदाहरणमिदं नास्ति फ. 10. संबध्यते अ. फ. ह. 11. कर्तृ° अ. 12. कटं कुर्वाणं अ. 13. हेतुत्वं अ, नास्ति फ. 14. कर्तृत्वाच्च नास्ति ब, च नास्ति फ. ह. 15. आ अस्मात् सूत्रावधेः फ. ह. 16. विहितव्याः व. 17. सूत्रमिदं नास्ति अ. 18. एव इत्यधिकम् क. 19. सञ्ज्ञाः समाविशन्ति ह. 20. यः ब.